

Course name: Circular Economy Fundamentals

**Week 11: Financing Circular Economy Initiatives and
Investment Tools**

Номи фан: Асосҳои иқтисоди даврӣ

(Circular Economy Fundamentals)

МАВЗҶИ 11: Маблағгузори ташаббусҳо дар соҳаи иқтисоди даврӣ ва инструментҳои сармоягузорӣ

Нақшаи лексия:

1. Асосҳои назариявии маблағгузори иқтисоди даврӣ ва нақши он дар рушди устувор
2. Воситаҳои молиявии дастгирии иқтисоди даврӣ ва маблағгузори сабз
3. Меъёрҳои ESG ва сармоягузори таъсиррасон дар низоми молиявии муосир
4. Идоракунии хавфҳо, баҳодиҳии самараноки ва дурнамои рушди маблағгузори иқтисоди даврӣ

1. Асосҳои назариявии маблағгузори иқтисоди даврӣ ва нақши он дар рушди устувор

Гузариш ба иқтисоди даврӣ сармоягузориҳои назаррасро талаб менамояд. Барои ҷорӣ намудани технологияҳои инноватсионӣ, рушди инфрасохтори коркарди дубораи партовҳо, истифодаи манбаъҳои барқароршавандаи энергия ва такмил додани равандҳои истеҳсоли захираҳои молиявии зиёд заруранд. Маҳз ҳамин зарурат боиси ташаккули мафҳуми маблағгузори иқтисоди даврӣ гардид. Маблағгузори иқтисоди даврӣ маҷмӯи муносибатҳо, механизмҳо ва воситаҳои молиявиро дар бар мегирад, ки барои дастгирии лоиҳаҳо ва ташаббусҳои марбут ба истифодаи самараноки захираҳо, коҳиши партовҳо ва рушди технологияҳои экологӣ истифода мешаванд. Ҳадафи асосии ҷунун маблағгузорӣ таъмин намудани гузариш аз иқтисоди ҳаттӣ ба иқтисоди даврӣ мебошад.

Дар шароити муосир маблағгузори иқтисоди даврӣ ҳамчун ҷузъи муҳими маблағгузори устувор (Sustainable Finance) баррасӣ мегардад. Маблағгузори устувор равандест, ки ҳангоми қабули қарорҳои сармоягузорӣ на танҳо омилҳои иқтисодӣ, балки таъсири экологӣ ва иҷтимоӣ низ ба назар гирифта мешаванд. Ин равиш имкон медиҳад, ки рушди иқтисодӣ бо ҳифзи муҳити зист ва баланд бардоштани сатҳи зиндагии аҳоли ҳамроҳ карда шавад. Яке аз омилҳои муҳими рушди маблағгузори иқтисоди даврӣ тағйирёбии иқлим мебошад. Афзоиши ҳарорати глобалӣ, зиёд гардидани офатҳои табиӣ, камшавии захираҳои об ва афзоиши ҳаҷми партовҳо нишон медиҳанд, ки истифодаи моделҳои анъанавии истеҳсол ва истеъмол дигар ҷавобгӯи талаботи замони муосир нестанд. Аз ин рӯ, давлатҳо, ташкилотҳои байналмилалӣ ва бахши хусусӣ бештар ба сармоягузорӣ дар самти иқтисоди даврӣ таваҷҷуҳ зоҳир менамоянд.

Дар солҳои охир иқтисоди даврӣ ба яке аз самтҳои афзалиятноки сиёсати иқтисодии бисёр кишварҳо табдил ёфтааст. Иттиҳоди Аврупо, Чин, Ҷопон ва як қатор давлатҳои дигар стратегияҳои махсуси рушди иқтисоди даврӣ қабул намудаанд. Ин стратегияҳо ба рушди технологияҳои тоза, баланд бардоштани самаранокии истифодаи захираҳо ва ташкили низоми муосири идоракунии партовҳо равона шудаанд. Барои кишварҳои рӯ ба рушд низ иқтисоди даврӣ аҳамияти махсус дорад. Истифодаи самараноки захираҳо, кам кардани талафоти истеҳсоли ва ҷорӣ намудани технологияҳои инноватсионӣ метавонанд ба баланд гардидани рақобатпазирии иқтисоди миллӣ мусоидат намоянд. Ҳамзамон рушди иқтисоди даврӣ имконият медиҳад, ки вобастагӣ аз захираҳои маҳдуд коҳиш ёфта, сатҳи амнияти иқтисодӣ баланд гардад.

Ҳамин тариқ, иқтисоди даврӣ ҳамчун модели нави рушди иқтисодӣ барои таъмини истифодаи самараноки захираҳо, коҳиш додани таъсири манфии ҷаҳонӣ ба муҳити зист ва татбиқи ҳадафҳои рушди устувор аҳамияти муҳим дорад. Дар навбати худ, маблағгузори иқтисоди даврӣ ҳамчун воситаи асосии таъмини гузариш ба ин модел

баромад намуда, барои рушди технологияҳои инноватсионӣ, баланд бардоштани рақобатпазирии иқтисодӣ ва ҳифзи муҳити зист заминаи мусоид фароҳам меорад.

2. Воситаҳои молиявии дастгирии иқтисоди даврӣ ва маблағгузориҳои сабз

Дар шароити муносири рушди иқтисодӣ ҳаҷонӣ татбиқи принципҳои иқтисоди даврӣ ва гузариш ба модели рушди устувор бе ҷалби захираҳои молиявии зарурӣ ғайриимкон мебошад. Барои рушди технологияҳои каммасраф, истифодаи манбаъҳои барқароршавандаи энергия, коркарди дубораи партовҳо ва истеҳсоли маҳсулоти экологӣ сармоягузориҳои назаррас талаб карда мешаванд. Аз ин рӯ, дар таҷрибаи байналмилалӣ маҷмӯи воситаҳои молиявӣ ташаккул ёфтааст, ки ба маблағгузориҳои лоиҳаҳои экологӣ ва ташаббусҳои иқтисоди даврӣ равона шудаанд. Барои дарки беҳтари низоми маблағгузориҳои иқтисоди даврӣ пеш аз ҳама воситаҳои асосии молиявии истифодашавандаро баррасӣ менамоем.

Ҷадвали 2.1. Воситаҳои асосии молиявии дастгирии иқтисоди даврӣ

Воситаи молиявӣ	Ҳадафи асосӣ	Самти истифода
Green Bonds	Ҷалби сармоя барои лоиҳаҳои экологӣ	Энергетикаи сабз, нақлиёти сабз, идоракунии партовҳо
Green Loans	Маблағгузориҳои лоиҳаҳои экологӣ	Технологияҳои каммасраф, панелҳои офтобӣ
Sustainable Funds	Сармоягузорӣ ба ширкатҳои устувор	Лоиҳаҳои ESG ва рушди устувор
Impact Investing	Ҷоидаи молиявӣ ва иҷтимоӣ	Лоиҳаҳои иҷтимоӣ ва экологӣ
Climate Finance	Мубориза бо тағйирёбии иқлим	Кам кардани партовҳои карбон
Blended Finance	Ҷалби сармояи давлатӣ ва хусусӣ	Лоиҳаҳои бузурги инфрасохторӣ
Carbon Finance	Савдои квотаҳои карбон	Иқтисодӣ камкарбон
Green FinTech	Рақамикунони маблағгузориҳои сабз	Мониторинг ва ҷалби сармоя

Тавре ки аз ҷадвал бармеояд, ҳар як воситаи молиявӣ вазифаи махсус дошта, барои татбиқи ҳадафҳои иқтисоди даврӣ ва рушди устувор истифода мешавад. Яке аз воситаҳои муҳимтарини маблағгузориҳои сабз облигацияҳои сабз (Green Bonds) мебошанд. Облигацияҳои сабз коғазҳои қиматнок мебошанд, ки барои ҷалби сармоя ба лоиҳаҳои дорои манфиатҳои экологӣ бароварда мешаванд. Маблағҳои ҷалбшуда одатан барои рушди энергетикаи барқароршаванда, баланд бардоштани самаранокии энергетикӣ, идоракунии партовҳо, ҳифзи захираҳои об ва коҳиши партовҳои газҳои гулхонаи истифода мешаванд.

Аввалин облигацияҳои сабз соли 2007 аз ҷониби Бонки Сармоягузориҳои Аврупо (European Investment Bank) бароварда шуданд. Баъдан ин воситаи молиявӣ дар тамоми ҳаҷон паҳн гардид. Имрӯз бозори облигацияҳои сабз яке аз бозорҳои босуръат рушдбанди молиявӣ ба ҳисоб меравад. Воситаи дигари муҳими маблағгузорӣ қарзҳои сабз (Green

Loans) мебошанд. Қарзҳои сабз аз ҷониби бонкҳо ва муассисаҳои молиявӣ барои татбиқи лоиҳаҳои пешниҳод мешаванд, ки ба беҳтар гардидани вазъи муҳити зист мусоидат менамоянд. Корхонаҳо метавонанд чунин қарзҳоро барои харидории таҷҳизоти каммасраф, насби панелҳои офтобӣ, коркарди дубораи партовҳо ва баланд бардоштани самаранокии истеҳсолот истифода намоянд.

Дар солҳои охир фондҳои устувор (Sustainable Funds) низ мавқеи муҳимро ишғол намудаанд. Ин фондҳо сармояи худро ба ширкатҳо ва лоиҳаҳои равона менамоянд, ки ба талаботи рушди устувор ҷавобгӯ мебошанд. Ҳангоми интихоби объектҳои сармоягузорӣ чунин фондҳо ба омилҳои экологӣ, иҷтимоӣ ва идоракунии диққати махсус медиҳанд. Яке аз самтҳои босуръат рушдбанди маблағгузориҳои устувор сармоягузориҳои таъсиррасон (Impact Investing) мебошад. Ҳадафи асосии чунин сармоягузорӣ гирифтани фоидаи молиявӣ дар якҷоягӣ бо ба даст овардани натиҷаҳои мусбати иҷтимоӣ ва экологӣ мебошад. Дар доираи чунин сармоягузорӣ маблағҳо ба ширкатҳо ва лоиҳаҳои равона карда мешаванд, ки ба коҳиши ифлосшавии муҳити зист, сарфаи захираҳо ва беҳтар гардидани сатҳи зиндагии аҳоли мусоидат менамоянд. Маблағгузориҳои иқлимӣ (Climate Finance) низ яке аз воситаҳои муҳими дастгирии иқтисоди даврӣ ба ҳисоб меравад. Ин намуди маблағгузорӣ барои татбиқи чорабиниҳои истифода мешавад, ки ба коҳиш додани таъсири тағйирёбии иқлим ва мутубикшавӣ ба он равона шудаанд. Ташкилотҳои байналмилалӣ ҳамасола миллиардҳо долларро барои маблағгузориҳои чунин лоиҳаҳо ҷудо менамоянд.

Дар амалияи байналмилалӣ механизми маблағгузориҳои омехта (Blended Finance) низ васеъ истифода мешавад. Моҳияти ин механизм дар муттаҳид намудани сармояи давлатӣ, хусусӣ ва маблағҳои ташкилотҳои байналмилалӣ ифода меёбад. Ин усул имкон медиҳад, ки хавфҳои сармоягузорӣ коҳиш ёфта, ҷалби сармоя ба лоиҳаҳои иқтисоди даврӣ осонтар гардад. Яке аз воситаҳои нисбатан нави молиявӣ маблағгузориҳои карбон (Carbon Finance) мебошад. Ин восита ба савдои квотаҳои партовҳои карбон асос ёфтааст. Корхонаҳо, ки ҳаҷми партовҳои худро кам менамоянд, метавонанд ҳуқуқҳои иловагии партовро ба дигар ширкатҳо фурӯшанд. Ин механизм ширкатҳоро барои коҳиши таъсири манфии экологӣ ҳавасманд месозад. Дар солҳои охир технологияҳои рақамӣ низ ба рушди маблағгузориҳои устувор таъсири назаррас расонидаанд. Пайдоиши Green FinTech имконият медиҳад, ки равандҳои ҷалби сармоя, мониторинги лоиҳаҳо ва арзёбии натиҷаҳои экологӣ самараноктар гарданд.

Таҷрибаи байналмилалӣ нишон медиҳад, ки воситаҳои гуногуни маблағгузориҳои сабз аллакай дар фаъолияти бисёр ташкилотҳо ва ширкатҳои пешрафта истифода мешаванд.

Ҷадвали 2.2. Таҷрибаи байналмилалӣ истифодаи воситаҳои молиявӣ сабз

Ташкилот ё ширкат	Воситаи молиявӣ	Ҳадафи истифода
European Investment Bank	Green Bonds	Маблағгузориҳои лоиҳаҳои энергетикаи сабз
Apple Inc.	Green Bonds	Кам намудани партовҳои карбон ва истифодаи энергияи тоза
World Bank	Climate Finance	Дастгирии лоиҳаҳои иқлимӣ
EBRD	Green Loans	Маблағгузориҳои технологияҳои каммасраф
Philips	Impact Investing ва Circular Business Model	Истифодаи дубораи таҷҳизот

Ташкилот ё ширкат	Воситаи молиявӣ	Ҳадафи истифода
European Union	Blended Finance	Рушди иқтисоди даврӣ ва European Green Deal

Мисоли муваффақи татбиқи воситаҳои молиявии иқтисоди даврӣ фаъолияти ширкати Philips мебошад. Ширкат модели «Product as a Service»-ро чорӣ намуда, ба ҷои фурӯши таҷҳизот хизматрасонӣ пешниҳод мекунад. Ин равиш имкон медиҳад, ки таҷҳизот баъд аз анҷоми муҳлати истифода аз нав коркард ё барқарор карда шавад. Дар баробари афзалиятҳо, истифодаи воситаҳои молиявии иқтисоди даврӣ бо мушкилоти муайян низ рӯ ба рӯ мебошад. Набудани стандартҳои ягонаи байналмилалӣ, сатҳи пасти рушди бозорҳои молиявӣ дар баъзе кишварҳо, норасоии иттилоот ва хавфи «сабзнамой» (greenwashing) метавонанд самаранокии маблағгузорию устуворро маҳдуд созанд. Ҳамин тариқ, облигацияҳои сабз, қарзҳои сабз, фондҳои устувор, сармоягузорию таъсиррасон, маблағгузорию иқлимӣ, маблағгузорию омехта, маблағгузорию карбон ва технологияҳои Green FinTech аз ҷумлаи воситаҳои муҳими молиявии дастгирии иқтисоди даврӣ ба ҳисоб мераванд. Истифодаи самараноки онҳо имконият медиҳад, ки гузариш ба модели рушди устувор суръат гирифта, истифодаи оқилонаи захираҳо, ҳифзи муҳити зист ва рушди иқтисодии дарозмуддат таъмин карда шавад.

3.Нақши ESG дар рушди маблағгузорию устувор

Пайдоиши меъёрҳои ESG ба рушди консепсияи маблағгузорию устувор алоқаманд мебошад. Дар солҳои охири асри XX ва ибтидои асри XXI сармоягузoron тадричан ба хулоса омаданд, ки натиҷаҳои молиявии ширкатҳо танҳо аз нишондиҳандаҳои иқтисодӣ вобаста нестанд. Масъалаҳои экологӣ, муносибат бо кормандон, сатҳи шаффофияти идоракунии ва масъулияти иҷтимоӣ низ метавонанд ба фаъолияти дарозмуддати ширкат таъсири ҷиддӣ расонанд. Аз ин рӯ, ҳангоми қабули қарорҳои сармоягузорӣ ба ғайр аз нишондиҳандаҳои молиявӣ омилҳои ESG низ ба назар гирифта мешаванд.

Тибқи маълумоти Созмони Милали Муттаҳид, ворид намудани меъёрҳои ESG ба фаъолияти ташкилотҳо метавонад ба коҳиши хавфҳои молиявӣ, баланд гардидани эътимоди сармоягузoron ва беҳтар шудани нишондиҳандаҳои устуворию корпоративӣ мусоидат намояд.

Ҷадвали 3.1. Сохтори меъёрҳои ESG

Компонент	Самти баҳодихӣ	Нишондиҳандаҳои асосӣ
Environmental (E)	Муҳити зист	Партовҳои карбон, истифодаи энергия, идоракунии партовҳо, истифодаи захираҳо
Social (S)	Масъалаҳои иҷтимоӣ	Ҳуқуқи кормандон, амнияти меҳнат, баробарӣ, ҳифзи истеъмолкунандагон
Governance (G)	Идоракунии корпоративӣ	Шаффофият, ҳисоботдихӣ, сиёсати зиддикоррупсионӣ, ҳуқуқи саҳмдорон

Тавре ки аз ҷадвал бармеояд, ESG тамоми самтҳои асосии фаъолияти устувори ширкатро дар бар мегирад ва барои баҳодихии ҳамаҷонибаи фаъолияти ташкилот истифода мешавад.

Яке аз воситаҳои муҳими маблағгузорию устувор арзёбии ESG (ESG Assessment) мебошад. Ин раванд имкон медиҳад, ки фаъолияти ширкат аз нуқтаи назари экологӣ, иҷтимоӣ ва идоракунии таҳлил карда шавад. Натиҷаҳои чунин арзёбӣ ба сармоягузoron барои муайян намудани сатҳи хавфҳо ва имкониятҳои сармоягузорӣ кӯмак мерасонанд. Дар амалия бисёр ташкилотҳои байналмилалӣ рейтингҳои ESG (ESG Rating)-ро таҳия менамоянд. Рейтингҳо нишон медиҳанд, ки фаъолияти ширкат то чӣ андоза ба принципҳои рушди устувор ҷавобгӯ мебошад. Ширкатҳое, ки рейтингҳои баланди ESG доранд, одатан

имкониятҳои бехтари ҷалби сармоя ва сатҳи баланди эътимоди сармоягузoronро соҳиб мегарданд.

Ҳисоботдиҳии ESG (ESG Reporting) яке аз воситаҳои муҳими таъмини шаффофияти фаъолияти корпоративӣ мебошад. Тавассути чунин ҳисобот ширкатҳо маълумотро оид ба фаъолияти экологӣ, иҷтимоӣ ва идоракунии худ пешниҳод менамоянд.

Ҷадвали 3.2. Стандартҳои асосии байналмилалӣ ESG Reporting

Стандарт	Номи пурра	Ҳадафи асосӣ
GRI	Global Reporting Initiative	Ҳисоботдиҳии устуворӣ
SASB	Sustainability Accounting Standards Board	Баҳодихии омилҳои устуворӣ барои сармоягузoron
TCFD	Task Force on Climate-related Financial Disclosures	Ошкор намудани хавфҳои иқлимӣ
ISSB	International Sustainability Standards Board	Муттаҳидсозии стандартҳои ҳисоботдиҳӣ

Истифодаи ин стандартҳо ба баланд гардидани шаффофияти бозорҳои молиявӣ ва бехтар шудани муқоисаи фаъолияти ширкатҳо мусоидат менамояд.

Дар солҳои охир сармоягузории таъсиррасон (Impact Investing) ба яке аз самтҳои босуръат рушдбандаи маблағгузории устувор табдил ёфтааст. Ҳадафи асосии он гирифтани фоидаи молиявӣ ва ҳамзамон ба даст овардани натиҷаҳои мусбати иҷтимоӣ ва экологӣ мебошад.

Ҷадвали 3.3. Фарқияти сармоягузории анъанавӣ ва сармоягузории таъсиррасон

Меъёр	Сармоягузории анъанавӣ	Сармоягузории таъсиррасон
Ҳадафи асосӣ	Максимизатсияи фоида	Фоида ва таъсири иҷтимоӣ
Меъёрҳои баҳодихӣ	Нишондиҳандаҳои молиявӣ	Нишондиҳандаҳои молиявӣ ва иҷтимоӣ
Арзёбии натиҷаҳо	ROI	ROI ва SROI
Таъсири экологӣ	Дуюмдараҷа	Яке аз ҳадафҳои асосӣ
Давраи натиҷаҳо	Кӯтоҳмуддат	Дарозмуддат

Тавре ки аз ҷадвал бармеояд, сармоягузории таъсиррасон аз сармоягузории анъанавӣ бо он фарқ мекунад, ки натиҷаҳои иҷтимоӣ ва экологӣ низ ҳамчун ҳадафи асосии сармоягузорӣ арзёбӣ мегарданд.

Имрӯз бисёр ширкатҳои бузурги ҷаҳонӣ стратегияҳои ESG-ро фаъолна истифода мекунанд. Аз ҷумла, BlackRock, Microsoft, Unilever ва Nestlé меъёрҳои ESG-ро ба низомии идоракунии ва сиёсати сармоягузории худ ворид намудаанд. Таҳқиқотҳои Harvard Business School нишон медиҳанд, ки ширкатҳои дорои нишондиҳандаҳои баланди ESG нисбат ба дигар ширкатҳо қобилияти бештари ҷалби сармоя ва нигоҳ доштани суботи молиявиро доранд.

Ҳамин тариқ, меъёрҳои ESG ва сармоягузории таъсиррасон ба яке аз самтҳои калидии рушди низомии молиявӣ муосир табдил ёфтаанд. Онҳо имкон медиҳанд, ки фаъолияти иқтисодӣ бо ҳадафҳои рушди устувор мутобик гардида, ҳамзамон самаранокии молиявӣ, ҳифзи муҳити зист ва рушди иҷтимоӣ таъмин карда шавад. Дар шароити муосир истифодаи меъёрҳои ESG ба воситаи муҳими баланд бардоштани рақобатпазирии ширкатҳо ва ҷалби сармоягузориҳои дарозмуддат табдил ёфтааст.

4. Идоракунии хавфҳо, баҳодихии самаранокӣ ва дурнамои рушди маблағгузории иқтисодӣ даврӣ

Дар шароити муосир рушди иқтисодӣ ҷаҳонӣ маблағгузории иқтисодӣ даврӣ ва ташаббусҳои рушди устувор на танҳо имкониятҳои нави сармоягузорию фароҳам меоранд, балки бо хавфҳои муайяни иқтисодӣ, экологӣ, иҷтимоӣ ва институтсионалӣ низ алоқаманд мебошанд. Аз ин рӯ, масъалаҳои идоракунии хавфҳо, баҳодихии самаранокии сармоягузорӣ

ва муайян намудани дурнамои рушди маблағгузорию устувор ба яке аз самтҳои муҳими фаъолияти ташкилотҳои молиявӣ табдил ёфтаанд.

4.1. Моҳият ва аҳамияти идоракунии хавфҳо

Идоракунии хавфҳо (Risk Management) маҷмӯи усулҳо ва чорабиниҳои мебошад, ки барои муайян намудан, арзёбӣ кардан, назорат ва коҳиш додани хавфҳои эҳтимоли истифода мешаванд. Дар доираи маблағгузорию иқтисоди даврӣ идоракунии хавфҳо барои ҳифзи манфиатҳои сармоягузoron, таъмини суботи молиявӣ ва баланд бардоштани самаранокии лоиҳаҳо аҳамияти калон дорад.

Бо рушди маблағгузорию устувор доираи хавфҳои анъанавии молиявӣ васеъ гардидааст. Имрӯз ташкилотҳои молиявӣ бояд на танҳо хавфҳои иқтисодӣ, балки таъсири омилҳои экологӣ, иҷтимоӣ ва идоракуниро низ ба назар гиранд.

4.2. Намудҳои асосии хавфҳо дар маблағгузорию иқтисоди даврӣ

Дар амалияи муосир якчанд гурӯҳи асосии хавфҳо фарқ карда мешаванд.

Навъи хавф	Мазмун
Хавфи иқлимӣ (Climate Risk)	Хавфҳои, ки дар натиҷаи тағйирёбии иқлим, хушксолӣ, обхезӣ ва дигар офатҳои табиӣ ба вучуд меоянд
Хавфи гузариш (Transition Risk)	Хавфҳои, ки ҳангоми гузариши иқтисодӣ ба модели рушди камкарбон ба вучуд меоянд
Хавфи иҷтимоӣ (Social Risk)	Вайроншавии ҳуқуқи кормандон, нобаробарии иҷтимоӣ ва мушкилоти иҷтимоӣ
Хавфи идоракунӣ (Governance Risk)	Коррупсия, шаффоф набудани фаъолият ва идоракунии ғайрисамаранок
Хавфи бозорӣ (Market Risk)	Тағйирёбии нархҳо, талабот ва вазъи бозор
Хавфи обрӯ (Reputational Risk)	Паст шудани эътибори ширкат дар назди ҷомеа ва сармоягузoron

Яке аз хавфҳои муҳимтарини замони муосир хавфи иқлимӣ мебошад. Тибқи таҳқиқоти Хазиная Байналмилалии Асёр (IMF), тағйирёбии иқлим метавонад ба яке аз манбаҳои асосии ноустувории молиявии ҷаҳонӣ табдил ёбад. Зарарҳои, ки аз обхезӣ, хушксолӣ, сӯхторҳои ҷангал ва дигар офатҳои табиӣ ба вучуд меоянд, метавонанд ба фаъолияти ширкатҳо ва бозорҳои молиявӣ таъсири ҷиддӣ расонанд. Дар баробари ин, хавфи гузариш низ аҳамияти калон дорад. Масалан, ширкатҳои, ки фаъолияти онҳо ба истифодаи ангишт, нафту газ вобаста мебошад, метавонанд дар натиҷаи сиёсати коҳиши партовҳои карбон ва ҷорӣ гардидани андозҳои экологӣ бо мушкилоти иқтисодӣ рӯ ба рӯ шаванд.

4.3. Усулҳои идоракунии хавфҳо

Дар амалияи байналмилалӣ як қатор усулҳо барои идоракунии хавфҳои маблағгузорию устувор истифода мешаванд.

Усул	Тавсиф
ESG Assessment	Арзёбии омилҳои экологӣ, иҷтимоӣ ва идоракунӣ
Sustainability Reporting	Ҳисоботдиҳии устуворӣ
Climate Stress Testing	Санҷиши устувории ширкат нисбат ба хавфҳои иқлимӣ
Diversification	Диверсификатсияи сармоягузорӣ
Insurance Mechanisms	Механизмҳои суғуртавӣ
Due Diligence	Санҷиши пешакии хавфҳо ва имкониятҳои лоиҳа

Яке аз воситаҳои муҳимтарини идоракунии хавфҳои арзёбии ESG мебошад. Ин усул ба сармоягузoron имкон медиҳад, ки пеш аз сармоягузорӣ таъсири омилҳои экологӣ, иҷтимоӣ ва идоракуниро ба фаъолияти ширкат арзёбӣ намоянд.

Масалан, ширкати бузурги сармоягузорию BlackRock меъёрҳои ESG-ро ҳамчун қисми ҷудонашавандаи низоми идоракунии хавфҳои худ истифода мебарад. Роҳбарияти ширкат

изҳор намудааст, ки «Climate Risk is Investment Risk», яъне «хавфҳои иқлимӣ хавфҳои сармоягузорӣ мебошанд». Ин маънои онро дорад, ки тағйирёбии иқлим метавонад ба фаъолияти ширкатҳо, истеҳсолот, занҷираҳои таъминот ва бозорҳои молиявӣ таъсири мустақим расонад. Барои мисол, обхезиҳо, хушксолӣ ё офатҳои табиӣ метавонанд фаъолияти корхонаҳоро қатъ намуда, ба даромаднокии онҳо зарар расонанд. Аз ин рӯ, имрӯз хавфҳои экологӣ ҳамчун қисми муҳими хавфҳои молиявӣ арзёбӣ мегарданд.

4.4. Баҳодихии самаранокии маблағгузори иқтисоди даврӣ

Яке аз масъалаҳои муҳими маблағгузори устувор баҳодихии самаранокии лоиҳаҳо мебошад. Бар хилофи сармоягузориҳои анъанавӣ, дар ин ҷо на танҳо натиҷаҳои иқтисодӣ, балки таъсири экологӣ ва иҷтимоӣ низ баҳогузори карда мешаванд. Самаранокии маблағгузори иқтисоди даврӣ тавассути як қатор нишондиҳандаҳо арзёбӣ карда мешавад.

Нишондиҳанда	Мазмун
ROI (Return on Investment)	Даромаднокии сармоягузорӣ
SROI (Social Return on Investment)	Самаранокии иҷтимоии сармоягузорӣ
Carbon Reduction	Ҳаҷми коҳиши партовҳои карбон
Resource Efficiency	Самаранокии истифодаи захираҳо
Recycling Rate	Сатҳи коркарди дубораи мавод
Circularity Rate	Дараҷаи даврияти истифодаи захираҳо

Масалан, агар лоиҳаи коркарди дубораи пластик имконият диҳад, ки ҳаҷми партовҳо 40 фоиз коҳиш ёфта, хароҷоти истеҳсоли кам гардад, чунин лоиҳа ҳам аз нуқтаи назари иқтисодӣ ва ҳам аз нуқтаи назари экологӣ самаранок ҳисобида мешавад.

Дар солҳои охир нишондиҳандаи SROI аҳамияти махсус пайдо кардааст. Ин нишондиҳанда муайян менамояд, ки ҳар як воҳиди сармоягузорӣ ба ҷомеа чӣ қадар арзиши иҷтимоӣ меорад.

4.5. Мушкилоти баҳодихӣ ва идоракунии хавфҳо

Бо вучуди рушди босуръати маблағгузори устувор як қатор мушкилот ҳанӯз вучуд доранд. Ба онҳо дохил мешаванд:

- набудани стандартҳои ягонаи байналмилалӣ;
- мушкилоти ҷамъоварии маълумоти ESG;
- норасоии мутахассисони соҳибтаҷриба;
- хавфи greenwashing;
- мушкилоти муқоисаи нишондиҳандаҳои ширкатҳои гуногун.

Падидаи greenwashing яке аз масъалаҳои ҷиддии замони муосир мебошад. Дар чунин ҳолат ширкатҳо фаъолияти худро ҳамчун фаъолияти экологӣ муаррифӣ менамоянд, аммо дар амал ба талаботи рушди устувор ҷавобгӯ нестанд.

4.6. Дурнамои рушди маблағгузори иқтисоди даврӣ

Дар оянда нақши маблағгузори иқтисоди даврӣ боз ҳам афзоиш хоҳад ёфт. Ин раванд пеш аз ҳама бо зарурати расидан ба Ҳадафҳои рушди устувори Созмони Милали Муттаҳид (SDGs), коҳиш додани таъсири тағйирёбии иқлим ва рушди иқтисодии камкарбон алоқаманд мебошад.

Самтҳои асосии рушди минбаъда чунин мебошанд:

- Густариши бозори облигацияҳои сабз ва воситаҳои молиявии устувор;
- Рушди технологияҳои Green FinTech;
- Истифодаи зеҳни сунъӣ (Artificial Intelligence) дар арзёбии хавфҳо;
- Татбиқи Big Data барои таҳлили ESG;
- Тақмили стандартҳои байналмилалӣ ҳисоботдиҳии устувор;
- Афзоиши ҳаҷми сармоягузориҳои таъсиррасон.

Технологияҳои рақамӣ имрӯз имконият медиҳанд, ки ҳаҷми бузурги маълумот дар бораи фаъолияти ширкатҳо коркард гардида, хавфҳои экологӣ ва иҷтимоӣ пешақӣ пешгӯӣ карда шаванд. Ин раванд сифати қабули қарорҳои сармоягузори бехтар менамояд.

Идоракунии хавфҳо, баҳодиҳии самаранокӣ ва муайян намудани дурнамои рушд аз ҷумлаи унсурҳои асосии маблағгузори иқтисоди даврӣ ба ҳисоб мераванд. Арзёбии дурусти хавфҳо, истифодаи нишондиҳандаҳои муосири самаранокӣ ва татбиқи технологияҳои нав имконият медиҳанд, ки сармоягузориҳои устувор самараноктар гардида, ба рушди иқтисодӣ, ҳифзи муҳити зист ва баланд гардидани сатҳи зиндагии аҳоли мусоидат намоянд.